

اسلامی دنیا چوتھی صدی ہجری میں (ایک سیاح کے مشاہدات)

ملک مشرق
(ب) خراسان

از

جناب ڈاکٹر منور شہید احمد صاحب فائق استاد

ادبیات عربی - دہلی یونیورسٹی

(سیاق و سیاق کے لئے ملاحظہ ہو زبان ماہ دسمبر)

سیاح نے خراسان کو سترہ حصوں میں بانٹا ہے :-

بلخ - طخارستان - بامیان - غزنین - بسنت - سجستان - ہرات - کج رستاق -
اسفزار - مرو شاہجان - ٹوہستان - نیساپور - بوشخ - بادغیس - غرچستان (عزج اشک)
جوزجان - مرو و روڈ -

خراسان کا تعارف

سیاح لکھتا ہے :- حقیقت یہ ہے کہ خراسان علاقہ ہیطل سے زیادہ عظیم الشان ہے کیوں کہ یہاں سامانی حکومت کا سب سے بڑا صدر مقام ہے، اس کے باشندے ہیطل کے مقابلہ میں زیادہ خوش سلیقہ، خوش لباس، خوش زبان اور بردبار ہیں، خیر و شر، حق و باطل سے ہیطل کی نسبت زیادہ آشنا ہیں، ان کے رسم و رواج، عربی ممالک کے رسم و رواج سے ہیطل کی نسبت زیادہ قریب ہیں

خراسان کے صدر شہر بھی نسبتاً زیادہ شاندار اور خوش آئند ہیں، اسی طرح یہاں
 ہیٹل کے مقابلہ میں سردی بھی کم ہوتی ہے، اور باشندے بھی کم روکھے ہیں،
 یہاں کے قوانین اور آدابِ زندگی بھی وہاں کی نسبت بہتر ہیں، یہاں ہوشمندوں
 اور ذی علم اور ذی اقتدار اکابر کی تعداد بھی زیادہ ہے، تعلیم و تعلم، حدیث و روایت
 کا خوب چرچا ہے، دولت فراوان ہے، لوگ صائب رائے ہیں، یہاں مرو، بلخ
 اور نسیاپور جیسے معمر، مالا مال اور عظیم الشان شہر ہیں، اس مردم خیز ملک میں
 بڑے بڑے وزیر، لیڈر اور عالم پیدا ہوتے ہیں، یہاں ایسی ریاستیں ہیں جن میں
 انصاف کا بول بالا ہے، سلطان شاکر کی ریاست غرج (غرجستان) کا عدل اور فیاضی
 حضرت ابو بکرؓ اور عمرؓ کے عہد کو تازہ کرتی ہے، سلطان غزنین برابر جہاد اور عسکری
 رتھوں میں مصروف رہتا ہے، یہاں کے سنی فریقوں (سلاطین جوزجان) عدل و وفا
 کے لئے مشہور ہیں، با ایں ہمہ یہاں بُرائیاں پھیل گئی ہیں، سال میں دو بار خراج
 وصول کیا جاتا ہے، زمیندار اور جاہلاد والے مصیبت میں مبتلا ہیں، مذہبی اختلافات
 جھگڑوں اور بغاوتوں نے زندگی کی لذت اور عافیت تلخ کر دی ہے۔

ممتاز شہر

بلخ :- یہ شہر جس کو سیاح نے جنتِ خراسان کے لقب سے یاد کیا ہے،
 خوش آئند، پر لطف اور نعمتوں سے بھر پور تھا، افریقہ کے زہت بخش شہر تاہرت
 اور شام کے دل کش پایہ تخت دمشق کی نظیر تھا۔ شہر کے اکثر راستوں سے بہریں
 اور بے ہو کر گزرتے تھے، باغات اور گھنے درختوں نے شہر کو ڈھانپ لیا تھا،
 علم کا چرچا خوب تھا، اور بڑے بڑے جنید عالم موجود تھے، یہاں کے فضلاء دور دور
 مشہور تھے اور ان کی بڑی عزت کی جاتی تھی، قانونِ اسلام (فقہ) کا خزانہ تھا، فیاضی

اور مروت کی کان تھا، ہر قسم کی ضروریاتِ زندگی اور قدرتی نعمتیں فراوان تھیں، لوگ مہربان اور باشعور تھے، شہر کے مکانات کشادہ اور بازار خوش نمائے تھے، پھل لذیذ اور چیزیں سستی تھیں، پانی زود بہنم تھا، علم و تصوف کے مشائخ، سیاسی مدبر و وزراء اور لیڈر موجود تھے، شہر ہر قسم کے اعداد کا مظہر تھا، تجارت نفع بخش اور ترقی پذیر تھی، لوگ دولت مند تھے، کسی عجمی ملک کی جامع مسجد یہاں کی جامع مسجد کی طرح شاندار نہ تھی، اور مشرق کا کوئی شہر بلخ کا ہم پلہ نہ تھا، سندھ کی تجارت کی خاص منڈی اور خراسان کا مایہ ناز شہر تھا۔ رقیہ میں بخارا کے برابر تھا، مگر یہاں کے مکانات بخارا سے زیادہ کشادہ تھے، جامع مسجد وسط بازار میں تھی، شہر میدان میں پہاڑ سے نصف مرحلہ (تقریباً دس میل) پر واقع تھا، شہر کی تفصیل کے باہر ایک دوسری آبادی تھی جو اندرون شہر کی طرح مہمور تھی، شہر کے گرد ایک بڑی خندق تھی، اور ایک بڑی نہر شہر میں داخل ہوتی تھی جس سے بہت سے بے نکلے تھے، عمارتیں کچی اینٹوں کی تھیں، شہر کے محصولات سے حکومت کو بہت آمدنی تھی، سیاح نے لکھا ہے کہ بلخ کے سارے ماتحت شہر عمدہ تھے۔ شہر میں برائیاں یہ تھیں :- قافلوں کی شاہ راہ سے دور واقع تھا، یہاں آنے میں بڑی کلفتوں کا سامنا کرنا پڑتا تھا، یہاں جھگڑے اور بلوے خوفناک ہوتے تھے، بدکاریاں اور بے حیائیاں خوب پھیلی ہوئی تھیں۔

غزنین :- صوبہ کے صدر مقام کا نام بھی غزنین تھا، یہ شہر بڑا تو نہ تھا مگر تھا دل لگاؤ، چیزیں ارزاں تھیں اور معاشی سہولتیں ہتیا۔ گوشت کی فراوانی تھی، پھل عمدہ تھے اور خوب۔ اس کے ماتحت بڑے بڑے شہر تھے، یہ خراسان و ہند کے تجارتی قافلوں کا اہم مرکز تھا، اور سندھ سے ہونے والی تجارت کی منڈی، باہر سے آنے

والوں کے لئے بالخصوص نہایت صحت بخش تھا، نہ یہاں مچھ ہوتے تھے اور نہ بھتیو، مگر سردی سخت پڑتی تھی، اور برف بہت گرتا تھا، عام طور پر عمارتیں لکڑی کی تھیں، نہوا خشک تھی، پانی اچھا نہ تھا، ایک میدان میں پہاڑوں سے تقریباً تین میل کے فاصلہ پر واقع تھا، شہر کے دو حصے تھے، شاہی قلعہ شہر کے وسط میں تھا، اور کچھ بازار بھی قبیل کے اندر تھے، لیکن اکثر مکانات اور بازار قبیل کے باہر والے شہر میں تھے۔

زندگ :- سجستان کا صدر مقام تھا، اس کا قلعہ نہایت خوبصورت اور عمارتیں خوش نام تھیں، یہاں سانپ بہت ہوتے تھے، باشندے تیز فہم، محنتی اور باحوصلہ تھے، علوم عقلی و نقلی کی خوب اشاعت تھی، تجارت فروغ پر تھی، روزگار سہل الحصول تھا، چیزیں سستی تھیں، پھل خوب تھے، سیاح لکھتا ہے :- شہر خراسان کا بصرہ (یعنی تجارت کی اہم منڈی) تھا، یہاں کے معمار تعمیر اور نقش و نگار کے کام میں بڑے ماہر تھے، کھانے نہایت عمدہ اور صاف ہوتے تھے، علم و فن کے بڑے بڑے فاضل موجود تھے، تجارت نفع بخش اور روزگار سہل الحصول تھا، گرمی خوب پڑتی تھی، یہاں کی کھجوریں بے مزہ تھیں، فتنوں اور بلوؤں کا بازار گرم رہتا تھا، لوگ سیاسی و مذہبی جھگڑوں کے ہاتھ کا کھلونا بنے ہوئے تھے، مذہبی تعصب اور پارٹی بازی کا جنون زوروں پر تھا، بہت سے لوگ ان جھگڑوں کی نذر ہو جاتے تھے، اور بہت سے گھر بار چھوڑنے پر مجبور، اولاد الزنا فوج در فوج تھے، جن کی زندگی کا مقصد ایذا رسانی اور لوگوں کی ٹوپی اُچھالنا تھا، مخالف پارٹیاں قصائد میں ایک دوسرے کی دھجیاں اڑاتیں، باشندے روزکھے اور بار خاطر تھے، عام باشندے خارجی عقیدہ کے حامل تھے، مکانات تکلیف دہ اور

اور مروت کی کان تھا، ہر قسم کی ضروریاتِ زندگی اور قدرتی نعمتیں فراوان تھیں، لوگ مہربان اور باشعور تھے، شہر کے مکانات کشادہ اور بازار خوش نمائے تھے، پھل و لذیذ اور چیزیں سستی تھیں، پانی زود بہتیم تھا، علم و تصوف کے مشائخ، سیاسی مدبر و وزراء اور لیڈر موجود تھے، شہر ہر قسم کے اعداد کا مظہر تھا، تجارت نفع بخش اور ترقی پذیر تھی، لوگ دولت مند تھے، کسی عجمی ملک کی جامع مسجد یہاں کی جامع مسجد کی طرح شاندار نہ تھی، اور مشرق کا کوئی شہر بلخ کا ہم پلہ نہ تھا، سندھ کی تجارت کی خاص منڈی اور خراسان کا مایہ ناز شہر تھا۔ رقبہ میں بخارا کے برابر تھا، مگر یہاں کے مکانات بخارا سے زیادہ کشادہ تھے، جامع مسجد وسط بازار میں تھی، شہر میدان میں پہاڑ سے نصف مرحلہ (تقریباً دس میل) پر واقع تھا، شہر کی فصیل کے باہر ایک دوسری آبادی تھی جو اندرون شہر کی طرح معمور تھی، شہر کے گرد ایک بڑی خندق تھی، اور ایک بڑی نہر شہر میں داخل ہوتی تھی جس سے بہت سے بچے نکلتے تھے، عمارتیں کچی اینٹوں کی تھیں، شہر کے محصولات سے حکومت کو بہت آمدنی تھی، سیاح نے لکھا ہے کہ بلخ کے سارے ماسحت شہر عمدہ تھے۔ شہر میں برائیاں یہ تھیں :- قافلوں کی شاہ راہ سے دور واقع تھا، یہاں آنے میں بڑی کلفتوں کا سامنا کرنا پڑتا تھا، یہاں جھگڑے اور بلوے خوفناک ہوتے تھے، بدکاریاں اور بے حیائیاں خوب پھیلی ہوئی تھیں۔

غزنین :- صوبہ کے صدر مقام کا نام بھی غزنین تھا، یہ شہر بڑا تو نہ تھا مگر تھا دل لگاؤ، چیزیں ارزاں تھیں اور معاشی سہولتیں ہتیا۔ گوشت کی فراوانی تھی، پھل، عمدہ تھے اور خوب۔ اس کے ماسحت بڑے بڑے شہر تھے، یہ خراسان و ہند کے تجارتی قافلوں کا اہم مرکز تھا، اور سندھ سے ہونے والی تجارت کی منڈی، باہر سے آنے

والوں کے لئے بالخصوص نہایت صحت بخش تھا، نہ یہاں پھر ہوتے تھے اور نہ بچھو، مگر سردی سخت پڑتی تھی، اور برف بہت گرتا تھا، عام طور پر عمارتیں لکڑی کی تھیں، نہوا خشک تھی، پانی اچھا نہ تھا، ایک میدان میں پہاڑوں سے تقریباً تین میل کے فاصلہ پر واقع تھا، شہر کے دو حصے تھے، شاہی قلعہ شہر کے وسط میں تھا، اور کچھ بازار بھی فصیل کے اندر تھے، لیکن اکثر مکانات اور بازار فصیل کے باہر والے شہر میں تھے۔

نذر گنج: - سجستان کا صدر مقام تھا، اس کا قلعہ نہایت خوبصورت اور عمارتیں خوش نام تھیں، یہاں سانپ بہت ہوتے تھے، باشندے تیز فہم، محنتی اور باحوصلہ تھے، علوم عقلی و نقلی کی خوب اشاعت تھی، تجارت فروغ پر تھی، روزگار سہل الحصول تھا، چیزیں سستی تھیں، پھل خوب تھے، ستیاح لکھتا ہے:- شہر خراسان کا بصرہ (یعنی تجارت کی اہم منڈی) تھا، یہاں کے معمار تعمیر اور نقش و نگار کے کام میں بڑے ماہر تھے، کھانے نہایت عمدہ اور صاف ہوتے تھے، علم و فن کے بڑے بڑے فاضل موجود تھے، تجارت نفع بخش اور روزگار سہل الحصول تھا، گرمی خوب پڑتی تھی، یہاں کی کھجوریں بے مزہ تھیں، فتنوں اور بلوچوں کا بازار گرم رہتا تھا، لوگ سیاسی و مذہبی جھگڑوں کے ہاتھ کا کھلونا بنے ہوئے تھے، مذہبی تعصب اور پارٹی بازی کا جنون زوروں پر تھا، بہت سے لوگ ان جھگڑوں کی نذر ہو جاتے تھے، اور بہت سے گھر بار چھوڑنے پر مجبور، اولاد الرنا فوج در فوج تھے، جن کی زندگی کا مقصد ایذا رسانی اور لوگوں کی ٹوپی اُچھالنا تھا، مخالف پارٹیاں قصائد میں ایک دوسرے کی دھجیاں اڑاتیں، باشندے روزکھے اور بار خاطر تھے، عام باشندے خارجی عقیدہ کے حامل تھے، مکانات تکلیف دہ اور

متعین تھے، شہر وحشت خیز اور بے رونق تھا، اس کی فصیل کے باہر خندق تھی، جامع مسجد کے سامنے ایک جاذبِ نظر قید خانہ تھا۔

ہیراۃ :- خراسان کا باغ تھا، نہایت منور، اس کا دیہاتی علاقہ بھی خوب آباد اور سرسبز تھا، اعلیٰ قسم کے انگور اور پھل بہت پیدا ہوتے تھے، شہر کے مکانات باہم بچھے ہوئے تھے، باشندے خوش مذاق، خوش پوش، خوش زبان اور صاحبِ فہم و نظر تھے، یہاں سے مختلف قسم کی مٹھائیاں اور کپڑے صادر کئے جاتے تھے، عام باشندے شری مزاج اور قتل کے خوگر تھے، شہر کے واعظ نہ توفیق و ادب میں درک رکھتے، نہ عبادت و ریاضت کی طرف مائل تھے، عام بولی رکیک اور سوقیانہ تھی، یہاں کی روٹی کھا کر پیٹ نہ بھرتا تھا، اور یہاں کے جھگڑے اور فسادات کبھی ختم نہ ہوتے تھے۔

مرو شاہجان :- بہت عمدہ شہر تھا، دل کش، خوش نما، شاندار، اور ارزاں، یہاں کے مکانات بلند اور خوبصورت تھے، باشندے جودتِ عقل اور بہادری میں مشہور تھے، گرمی کے موسم میں یہاں خاصی گرمی پڑتی تھی، شہر ایک وسیع میدان میں پہاڑوں سے دور آباد تھا، پرانا مرو ایک ٹیلے پر واقع تھا جس کے وسط میں جامع مسجد تھی، یہاں کھانے لذیذ ہوتے تھے، علوم و فنون کے فضلا موجود تھے، رات کو علمی مناظرے اور مباحثہ کی مجلسیں منعقد ہوتی تھیں، واعظ ذی علم اور امام ابو حنیفہ کے مقلد تھے، مدارس میں طلبہ کو وظیفے دئے جاتے تھے، بازار خوش ترتیب تھے، شہر میں دولت عباسیہ کے مشہور سپ سالار ابو مسلم خراسانی کا محل تھا، یہاں کے تمام کھچرا اور روٹی خاص طور پر عمدہ تھے پانی خراب تھا، قیاضی اور مروت کی بھی لوگوں میں کمی تھی، وسائلِ رزق تنگ تھے

باشندے بڑے شاطر اور ہنگامہ پرور تھے، شہر کی آبادی فسادات کی وجہ سے کم ہو گئی تھی اور اکثر مکانات اُجڑ گئے تھے، فصیل کے باہر کی آبادی کا ایک تہائی حصہ کھنڈر تھا، شہر کا ٹھنڈا اُچڑ چکا تھا، اور وہاں بغیر رہبر کے پہنچنا سخت دشوار تھا، پانی فصیل کے اندر اور باہر کی آبادی کے لئے نہروں اور مٹیوں سے آتا تھا، شہر میں عمدہ حوض بھی تھے، جن تک مقررہ راستوں اور دروازوں سے رسائی ہوتی تھی، شہر میں بدکاریاں پھیلی ہوئی تھیں، اور مذہبی گروہ بندی کے زیر اثر ہونے والے جھگڑوں سے زندگی کا لطف کرا ہو گیا تھا، جامع مسجد میں خراج اور پولیس کے دفاتر تھے، باشندے طنز و تشنیع کے عادی تھے۔ چونکہ عباسی خلیفہ مامون (متوفی ۲۱۸ھ) ایک عرصہ تک یہاں رہا تھا، شہر کے لوگوں میں عراق کے طور طریق اور آداب کی بوجھ آگئی تھی، اسی بنا پر یہاں بہت سے لوگ، خوش سلیقہ، خوش زبان اور خوش لباس نظر آتے تھے یہ

مروڑو :- بلند پایہ شہر تھا، جہاں ضروریات زندگی خوب مہیا تھیں، رقبہ میں زبید سے دو تہائی تھا، جامع مسجد جس کے ستون چوٹی تھے، بازار میں واقع تھی، گرمی کے موسم میں یہاں گرمی پڑتی تھی جس کے زیر اثر بازار سائبان پوش کرتے جاتے تھے یہ

نیشاپور (یا ایران شہر) صوبہ نیشاپور کا صدر مقام اور سارے خراسان کا پایتخت تھا، جلیل القدر شہر تھا، اسلامی دنیا میں اس کی نظیر نہ تھی، شہر میں بہت سی خوبیاں تھیں :- خوب وسیع تھا، پانی صحت بخش تھا، ہوا طاقت بخش تھی، علماء، فضلاء، وجہ لوگ بڑی تعداد میں موجود تھے، پھل خوب تھے اور نہایت لذیذ ہوتے تھے، گوشت عمدہ تھا اور سستا بکتا تھا، رزق کے دروازے کھلے ہوئے تھے، بازار اور گھر کشادہ

تھے، گاؤں اور جاں ندادین آباد و سرسبز تھے، یہاں کی مٹی زرخیز اور باغ تربت بخش تھے، لوگ نکتہ رس اور طباع تھے، مناظرہ اور مجادلہ کی مجلسیں عام تھیں، اسکول اور مدرسے خوش وضع تھے، لوگ باسلیقہ، خوش پوش اور خوش آداب تھے، رسم و رواج ستودہ تھے، مختلف پیشوں کے ماہر موجود تھے، تجارت، پھلہ مندی، مروت، نیکی، دوستی اور محبت میں ان کا دور دور نام تھا، شہر مشرق و مغرب کی تجارت کا اڈا تھا، یہاں سے سامان دور دور ملکوں کو جاتا تھا، یہاں کے مختلف النوع کپڑے آب و تاب کے لئے مشہور تھے، مصر اور عراق کے خوش پوش اور شوقین یہاں کے کپڑے بہت پسند کرتے تھے، پھل دور دور سے یہاں لائے جاتے تھے، یہ فارس، سندھ، کرمان کی تجارت درآمد و برآمد کا چوراہا تھا، خوارزم، آرمی اور جرجان سے بھی اس کی تجارت بڑے پیمانہ پر تھی، دور دور سے لوگ تجارت اور تحصیل علم کے لئے ادھر کا سفر کرتے تھے، گرمی کا موسم یہاں خوشگوار ہوتا تھا، خوب برف باری کے باوجود سردی کا موسم تکلیف دہ نہ تھا، انگور کے باغ یہاں بہت تھے، کوئی فقیہ یا مذہبی عالم ایسا نہ تھا جو ادب سے دل چسپی نہ رکھتا ہو، انصاف کی باگ ڈور شریف حکام کے ہاتھ میں تھی، ہردن مباحثے اور مبادلے ہوتے تھے۔ سیاح نے لکھا ہے:- مجھ سے فارس میں ایک شخص نے نیساپور کے بارے میں پوچھا تو میں نے کہا:- وہاں چوالیس محلے ہیں جن میں سے کچھ نصف شیراز، حیرہ یا جور کے برابر ہوں گے، یہ شہر قسطنطنیہ سے بڑا تھا، بغداد سے اس کی آبادی زیادہ تھی، تجارت و تمدن میں بصرہ سے زیادہ تھا، قیروان سے زیادہ شاندار، اردبیل سے زیادہ صاف اور ہمدان سے زیادہ معمور تھا، نہ یہاں بو تھی، نہ دلدل، نہ وحشت، نہ کوئی تکلیف، ہاں یہ ضرور ہے کہ یہاں کی ہوا خشک تھی، لوگ روکھے تھے، بولی خراب تھی،

لوگ جلد مشتعل ہو جاتے تھے، عیش و لطف، ا کے وسائل و شوار تھے، مسجدوں میں اندھیرا رہتا تھا، راستے گندے تھے، سراؤں پر وحشت برستی تھی، دکانیں بے ڈھنگی تھیں، شہر بلاؤں کی زد میں تھا، اشیاء ضرورت گراں تھیں، اچار، چٹنی اور ایندھن کمیاب تھے، دیہاتی علاقہ خشک تھا، شہر کی لمبائی تقریباً ۳ میل اور اسے قدر چوڑائی تھی، شہر کے گرد فصیل اور خندق تھی، شہر سے متصل ٹہنڈر تھا، شہر میں داخل ہونے کے پچاس سے زیادہ راستے تھے، جامع مسجد رقص یا بیرونی شہر میں تھی، یہاں کے بلووں اور جھگڑوں کو دیکھ کر عقل گم ہوتی تھی اور مذہبی تعصبات کا مشاہدہ کر کے دل میں بیس اٹھتی تھی، شہر کا محتسب بے رعب اور ڈھیلا تھا، خطیب فن خطابت سے بے بہرہ تھے، جمعہ کے دن جامع مسجد نمازیوں سے خالی ہوتی، یہاں کے پیش امام کسی گنتی شمار میں نہ تھے نہ ان کی تلاوت میں رس تھا، داعظ جھوٹ بولتے تھے، شہر میں شیعوں اور گرامیوں کا طوطی بولتا تھا، امام شافعی اور امام ابوحنیفہ کے پیرو اقلیت میں تھے، اگر ایک حاکم معزول کر دیا جاتا تو شہر میں فتنوں کا دروازہ کھل جاتا اور مکاروں کی بن آتی۔ سیاح ان لفظوں میں شہر کا ذکر ختم کرتا ہے: اس میں شک نہیں کہ یہ ایک جلیل القدر شہر ہے، مگر یہاں نہ تو کوئی اچھا بازار ہے، نہ کوئی اچھی سرائے، اس کے علاوہ عوام کا یہ حال ہے کہ جب کوئی سر بھرا کوئی نعرہ لگاتا ہے تو یہ اس کے پیچھے ہو جاتے ہیں، مذہبی فرقوں میں سخت تعصب ہے اور اہل شہر کی چال ڈھال بے ڈھنگی ہے۔

ملک مشرق (ہیٹل نخراسان) کا موسم و دیگر حالات

سجستان، بست، اور طنبس التمر کو چھوڑ کر جو گرم علاقے تھے، ہیٹل اور

۱۔ ایک فرقہ جس کا ایک خاص کلامی مسلک تھا، جو حضرت عاصیہ کی خلافت کو جائز قرار دیتا تھا اور حضرت عثمان کے خلاف تحریک میں حضرت علی کے اخلاقی تبادوں پر نکتہ چینی کرتا تھا (مجلد اول، شہرستانی) ۲۔ مقدسی ص ۳۱۵

خراسان کا سارا ملک سرد تھا، مگر خراسان میں ہیٹل کی نسبت سردی ہلکی پڑتی تھی، سرد ہونے کے ساتھ یہاں کا موسم خشک بھی تھا، مگر سارے ملک (مشرق) کے ہر حصہ اور شہر میں خشکی یکساں نہ تھی، اس کے علاوہ جو مقام زیادہ سرد تھے وہیں گرمی کے موسم میں گرمی بھی زیادہ پڑتی تھی، اس عام قاعدے سے سمرقند کا علاقہ مستثنیٰ تھا، یہاں گرمی کا موسم معتدل اور خوش گوار ہوتا تھا، یہی حال نیسا پور کا بھی تھا، البتہ یہاں سردی سمرقند سے کم ہوتی تھی، خراسان اور ہیٹل میں لوگ گرمیوں میں چھت پر سوتے تھے، عزج الشار (غزجستان) کا صوبہ گرمی میں خاصہ گرم ہو جاتا تھا۔ خراسان اور ہیٹل میں بہت سے دریا تھے، اور کھلوں کی بہتات تھی، سارے ملک میں تین جھیلیں تھیں، ایک کھاری اور دو میٹھی، کھاری جھیل خوارزم میں تھی، ایک میٹھی جھیل سجستان میں تھی اور دوسری بخارا میں۔ صرف سجمن اور جیون دریا ایسے تھے جن میں کشتیاں چلتی تھیں۔

خراسان اور ہیٹل ساری اسلامی دنیا میں علوم نقلی و عقلی کے سب سے بڑے مرکز تھے، یہاں کے لوگوں میں علم سیکھنے اور اس میں ترقی و تحقیق کا بڑا شوق تھا، یہاں کے واعظ دور دور مشہور تھے، اور بڑے بڑے مالدار تھے۔ ملک میں بہت سے یہودی آباد تھے، مگر عیسائیوں کی تعداد کم تھی، زردشتیوں کے مختلف فرقے بھی موجود تھے، سیاح نے لکھا ہے کہ اس ملک میں کوڑھ کا مرض بالکل نہ پایا جاتا تھا۔ حضرت علیؑ کی اولاد کو بڑی عزت و وجاہت حاصل تھی، ہاشمی خاندان کے لوگوں کو کوئی نہ پوچھتا تھا اور ان کی تعداد نہ ہونے کے برابر تھی۔

حکومت

ہیٹل اور خراسان کے علاقہ میں متعدد ریاستیں تھیں جن کے ایک الگ

حکمران تھے، تاہم یہ سارا علاقہ سامانی سلاطین کے زیرِ اقتدار تھا، اور ان کے نام پر ہر جگہ خطبہ پڑھا جاتا تھا، اکثر علاقہ کے محاصل بھی انہی کے خزانہ میں آتے تھے، مگر ذیل کی ریاستیں باجگذاری سے مستثنیٰ تھیں، یہاں سے صرف تحفے تحائف بھیجے جاتے تھے: سجستان (حکمران عمرو بن لیث کا خاندان) جوزجان (حکمران بنو زینون) غزج الشار (حکمران سلاطین شار) بست و غزنین (حکمران ترکی سلاطین) اور خوارزم۔

سامانی حکومت کے سپہ سالار کا مستقر نیشاپور تھا۔ پہلا نامور سامانی سلطان اسماعیل بن احمد تھا جو ۳۸۷ھ میں کل ہیتل اور خراسان پر متصرف ہوا۔ سامان مصنافات سمرقند میں ایک گاؤں تھا جو ان سلاطین کا آبائی وطن تھا، یہ لوگ بہرام گور کی اولاد سے تھے۔ سامانی سلاطین نہایت ستودہ سیرت کے حامل تھے علم و ادب کے بھی نہایت قدردان تھے۔ سیاح لکھتا ہے:۔ لوگوں میں مشہور تھا کہ اگر کوئی درخت آل سامان کی بغاوت پر آمادہ ہو جائے تو بغیر سوکھے نہیں رہ سکتا، عفت الدولہ کی قوت، رسوخ، دولت مندی اور بڑھتی ہوئی کامرانی کا حال کس پر مخفی ہے: سارے یمن میں اس کے نام کا خطبہ پڑھا جاتا تھا، عمان کو اس نے فتح کیا، سندھ میں بھی اس کا خطبہ پڑھا جاتا تھا، اس کے علاوہ ایران، فارس اور عراق کے جو علاقے اس کے قبضہ میں تھے ان سے سب واقف ہیں، باایں ہمہ شوکت، جب اس نے سامانیوں سے قرظن کیا اور خراسان کا سودا اس کے سر میں سمایا تو خدا نے اس کو ہلاک کر دیا، اس کا شیرازہ بکھیر دیا اور اس کی فوجیں تتر بتر کر دیں اور اس کا ملک اس کے دشمن سامانیوں کے حوالہ کر دیا۔“

سامانی دربار میں علماء کو زمین بوسی پر مجبور نہیں کیا جاتا تھا، حجہ کی رات

کو رمضان کے ہفتے میں ان کے دربار میں مناظرہ اور مباحثہ کی مجلسیں ہوا کرتی تھیں، جن میں بڑے بڑے فاضل شریک ہوتے تھے، بادشاہ علماء کے سامنے مختلف سوالات پیش کرتا جن پر ان کے مابین بحثیں ہوتیں، سامانی سلاطین کا رجحان امام ابو حنیفہ کے مسلک کی طرف تھا۔ یہ لوگ رعیت اور عوام سے الگ تھلگ رہتے تھے، ہمت حکومت اور سپیک معاملات کی سربراہ کاری وزیر اور حاجب کے ہاتھ میں آتی تھی، ہاں، جب کسی شخص کی عزت افزائی مقصود ہوتی تو یہ سلاطین اپنے ساتھ کھانے کے لئے اس کو بلا تے تھے، اہم معاملات میں ایچیوں کے روبرو کہ بھی بات کر لیتے تھے، ان کا وزیر بخارا کا سب سے ممتاز ماہر فقہ اور راستباز شخص ہوتا تھا، ان کی صحبت میں ہمیشہ بڑے بڑے اصحاب علم و نظر رہتے تھے۔

مصنوعات اور تجارت

نیساپور سے ذیل کا سامان برآمد ہوتا تھا :- سفید کپڑا، (ثياب البیض الحقیۃ)؛ شامی نام کے عمامے (العمائم الشہجانیۃ الحقیۃ)؛ رانج نامی کپڑا؛ تانج نامی کپڑا؛ نقابیں، بٹے ہوئے رشیم کا کپڑا، (بن الثومین)؛ یک رنگا کپڑا (مضممت)؛ عثمانی نام کا کپڑا (ایک قسم کا گراں، لہریا رشیم)؛ سعیدی نام کا کپڑا؛ نظر النقی اور مشطی نام کا کپڑا؛ بنے بنائے تیار جوڑے۔ اوننی کپڑا، اعلیٰ قسم کا سوت، لوہا وغیرہ۔

نسا اور ایورد سے :- کچا گھٹیا رشیم (قر) رشیمی کپڑا، تل، تل کا تیل، زلفیت

کا کپڑا۔

طوس سے :- اعلیٰ قسم کی ڈوریاں، چٹائیاں، غلتے، عمدہ قسم کے کمر بند، عمدہ

چادریں۔

۳۳۹-۳۳۵

نسا سے :- بنبوزی نامی کپڑا، لومڑی اور شکرے کی پوستین۔
 نیسا پور کے دیہاتی علاقہ سے :- مختلف قسم کا موٹا کپڑا۔
 ہرات سے :- مختلف قسم کا کپڑا، گھٹیا زرہ کار ریشمی کپڑا (دیباچ) خلدی، طائفی
 کشمش، بہری اور سرخ کشمش، اور منقی، انگور کا شربت (دوشابہ) مڑیے، ناطفہ، فولاد،
 پستہ، خراسان کی بیشتر مٹھائیاں۔

مرد سے :- رستے، ریشمی نقابیں، ریشم، گانے، پنیر، بیج، تل کا تیل، تانبہ۔
 نخرس سے :- غلہ، اونٹ۔

سجستان سے :- کھجور، ٹوکریاں، کھجور کے پتوں سے بنائی ہوئی رسیاں، چٹائیاں
 قوہستان سے :- سفید سوئی کپڑا، قالین، عمدہ جانمازیں۔

بلخ سے :- صابن، تل، چاول، اخروٹ، بادام، کشمش، گھی، شیرہ انگور، اخیز
 شربت انار، توتیا (زاج) گندھک، سسیدہ، سنکھیا (زرینخ) اسپرک نام کی زرد گھاس
 جو رنگائی کے کام آتی تھی، سلگنے والی خوشبوئیں، ریشمی اور سوئی برقعے (دقیات)
 چادریں، مختلف قسم کا تیل، کھالیں۔

عزج الشار (عزجستان) سے :- سونا، منڈے، خوبصورت قالین، کھیلے،
 عمدہ گھوڑے، عمدہ خچر۔

ترہند سے :- صابن، بہینگ، یہاں کشتی سازی کا کام بھی ہوتا تھا۔
 (مجم البلدان یا قوت لوالج) دلوالچ سے :- تیل، تل کا تیل، اخروٹ، بادام،
 پستہ، چاول، مٹر، بیری، تازہ پنیر یا پنیر نکلا دودھ (رخیین) گھی، سینگ، لومڑی کی کھالیں۔
 پنجارا سے :- ڈھیلے، نرم کپڑے، جانمازیں، بڑے قالین، چاندنیاں، سوزنیاں
 (شیاب الفرش الفندقیہ) زرد رنگ کی دوسوئی (صفر المنیر) طبری، زمین کسنے کے
 تسے، اشمونی نام کا کپڑا، پھلوں کا شیرہ، بھیر کی کھالیں، روغن ہندی۔

گرہینتہ سے :- رومال -

وہ پوسیتہ اور دوزار (ہیٹل) سے :- ہر عمدہ قسم کا دوزاری نام کا کپڑا -

(مجم البلدان یا قوتار بجن) زرخین (ہیٹل) سے :- سرخ رنگ کے زمانے ادنی

تہنبد یا غارے، کھالیں، جامنازیں، کٹورے، سن کی رسیاں، گندھک -

خوارزم سے :- سمور نامی جانور کی پوستیں، سنجاب بھورے رنگ کی گلہریوں

کی پوستیں (جن کو آرائش، نرمی اور گرمی کے لئے مالدار لوگ پہنتے تھے)، قائم نام

کے جانور کی پوستیں (اس کی پوستیں گرمی میں بھوری اور جاڑے میں سفید ہوجاتی

تھی)، فنک نامی لومڑی کی پوستیں، دلہ نامی جانور کی پوستیں، خرت نامی جانور کی پوستیں،

(خرت پوست) رنگین خرگوش کی پوستیں، بکری کی کھالیں، موم، تیر، ٹوپیاں، غراہنگ

(مچھلی سے بنا ہوا گوندہ) (اسنان الشمک) مچھلی کے کانٹے، اود بلاؤ کے حصے، (خرمیان) کھربانام کا

معدنی گوند جو آرائشی سامان بنانے میں کام آتا تھا، کیمخت نام کا کھردرا چمڑا، شہد

بندق (نام کا گرمی دار میوہ)، شکرے، تلواریں، زرمیں، خلنج نام کے چکبرے کپور،

صقلبی غلام، بکریاں، گائیں (یہ تمام اشیاء ملک بلخار سے خوارزم آتی تھیں اور یہاں

سے دوسرے ملکوں کو بھیجی جاتی تھیں) اس کے علاوہ خوارزم سے ذیل کا سامان باہر

بھیجا جاتا تھا :- عناب، بڑی مقدار میں کشمش اور منقی، دودھ دہنے کے برتن (ملاہین)

تل، چادریں، دریاں، اوڑھنے کے مطالب کے کپڑے، اعلیٰ قسم کا زرکار ریشمی کپڑا -

ریشمی نقابیں، ثیاب آرنج، سخت کمانیں مچھلی، پنیر یا پنیر نکلا دودھ، مکھن یا تازہ پنیر،

چھاچھ (مضل) مٹھا، یہاں کشتی سازی کا کام بھی ہوتا تھا -

سمرقند سے :- سمرقندی اور سمیگون نامی کپڑا، تانبے کی دیگیں، عمدہ قسم کے

قائم جانور کی پوستیں، زرکار ریشمی کپڑا (دیباچ)، ممرجل نام کا سرخ کپڑا، سینیزی؟

(شاید کپڑے کا نام ہے) نیچے، رکابیں، لگام کے چھتے، تسے، بڑی مقدار میں گھٹیا کپڑا